



नेपालगञ्ज राजपत्र

नेपालगञ्ज उप-महानगरपालिकाद्वारा प्रकाशित

खण्ड २) नेपालगञ्ज, श्रावण ८ गते, २०७५ साल (संख्या ४

भाग १

नेपालगञ्ज उप-महानगरपालिकाको सूचना

स्थानीय सरकार सञ्चालन ऐन, २०७४ को दफा १०२ को उपदफा १ बमोजिम नेपालगञ्ज उपमहानगरपालिकाको नगरसभाबाट पारित भई सभाको अध्यक्षबाट मिति २०७५/०३/२१ गते प्रमाणीकरण गरेको ऐन सर्वसाधारणको जानकारीको लागि प्रकाशन गरिएको छ ।

संवत् २०७५ सालको ऐन नं. ४

नेपालगञ्ज उप-महानगरपालिकाको
आ.व. २०७५/०७६ नीति तथा कार्यक्रम

नेपालगञ्ज उपमहानगरपालिकाको आ.व. २०७५/०७६ को नीति तथा कार्यक्रम

यस नेपालगञ्ज उपमहानगरपालिकाको तेस्रो नगरसभामा उपस्थित नगर उपप्रमुखज्यू, प्रमुख प्रशासकीय अधिकृतज्यू, नगरसभाका सम्पूर्ण सदस्यज्यूहरु, संचारकर्मी, राष्ट्रसेवक कर्मचारीहरु एवं उपस्थित सम्पूर्णमा हार्दिक अभिवादन गर्दै आ.व. २०७५/०७६ को यसअघि मिति २०७५ असार १० गते पेश भएको नीति तथा कार्यक्रममा पेश हुन आएका तपशिल बमोजिमको सुझावहरुलाई समेत समावेश गरी नीति तथा कार्यक्रम पेश गर्दछु।

क. राजश्व एवं आन्तरिक स्रोत व्यवस्थापन सम्बन्धी नीति

१. राजश्वका दरहरु सामान्य परिमार्जन गरी करको दायरा बढाई राजश्व संकलन गर्ने नीति अवलम्बन गरिनेछ।
२. आन्तरिक स्रोत बृद्धि गर्न राजश्व सुधारको कार्ययोजना र राजश्वको सम्भाव्यता अध्ययन प्रतिवेदन तयार गरी सो अनुरूप राजश्व संकलन बृद्धि गरिनेछ।
३. एकीकृत सम्पत्ति कर संकलनमा केन्द्र सरकारले स्थानीय सरकार संचालन ऐन २०७४मा संकुचन हुने गरी आर्थिक अध्यादेश मार्फत ल्याएको व्यवस्था संसोधन गरी स्थानीय तहलाई निर्वाध रूपमा एकीकृत सम्पत्ति कर लिने व्यवस्था मिलाईदिन संघीय मामिला तथा सामान्य प्रशासन मन्त्रालय र अर्थ मन्त्रालयसँग विशेष पहल गरिनेछ।
४. एकीकृत सम्पत्तिकर, घरबहाल कर, मनोरञ्जन कर, विज्ञापन कर तथा सवारीसाधन कर संकलन गर्न केन्द्र सरकार र प्रदेश सरकारको समन्वयमा राजश्व बृद्धिलाई तिब्रता दिइने छ।
५. यस उपमहानगरपालिकाले तोकेको करको दर र दायराको विषयमा व्यापक प्रचारप्रसार गरी निजी क्षेत्रसँगको सहकार्य र वडा समितिहरु मार्फत कर संकलन कार्यलाई अगाडी बढाईने छ।

६. उपमहानगरपालिका क्षेत्र भित्र कारोवार गर्ने सबै किसिमका उद्योग, व्यावसायलाई व्यावसाय करको दायरामा ल्याईनेछ ।
७. यस उपमहानगरपालिकामा दर्ता भै तोकिएको कर तिरेपछि मात्र व्यावसाय गर्ने अनुमति/इजाजत दिईने छ । अन्यथा व्यावसायिक कारोवार रोक्का गर्ने नीति अवलम्बन गरिने छ । साथै व्यावसायीहरूले व्यावसाय गर्दा अस्वभाविक मूल्य बृद्धि एवम् मानव स्वास्थ्यमा नकारात्मक असर पार्ने गरी खाद्यान्नमा मिसावट गरेको पाईएमा अनुगमन तथा नियमन गरी कारवाही गर्ने नीति अवलम्बन गरिनेछ ।
८. सार्वजनिक स्थान, सडक पेटीमा विना इजाजत अतिक्रमण गरी व्यापार व्यावसाय गरेमा निरिक्षण, अनुगमन गरी त्यस्ता सामानहरू जफत गर्ने र लिलाम विक्री गरी प्राप्त रकम यस उपमहानगरपालिकामा राजश्व रकम दाखिला गरिनेछ ।
९. राजश्व संकलन कार्यलाई थप व्यवस्थित बनाउन प्रोत्साहनको व्यवस्था गरिनेछ ।

ख.भौतिक पूर्वाधार सम्बन्धी नीति

१. नेपालगञ्ज शहरलाई व्यवस्थित शहरको रूपमा विकसित गर्न विकासको गुरुयोजना तथा क्षेत्रगत योजना तयार गरी दुरदृष्टीको साथ पूर्वाधार विकासको मापदण्ड तयार गरी कार्यान्वयन गर्दै लगिनेछ।
२. शहरी विकास मन्त्रालयसँग समन्वय गरी यस उपमहानगरपालिकालाई क्षेत्रीय हब एवं स्मार्ट सिटीको रूपमा विकास गर्दै लगिनेछ ।
३. यस उपमहानगरपालिकामा चक्रपथ निर्माण प्रकृया अगाडी बढाईने छ ।
४. यस उपमहानगरपालिकाका सम्पूर्ण सडक पक्की गर्ने , विद्युत, खानेपानी सरसफाई आदिजस्ता न्यूनतम सुविधाहरू उपलब्ध गराउन विशेष पहल गरिनेछ।
५. यस उपमहानगरपालिका अन्तर्गत वडा न.२ त्रिवेणीमोड देखि न्यूरोड जाने बाटोको पूर्व र पश्चिमतर्फ मेन नालाको दक्षिणतर्फ Underground Parking सहित सबै सुविधा सम्पन्न विशाल

वजार Shopping Complex बनाउनका लागि यसको DPR (Detailed Project Report) तयारी अगाडी बढाईएकोछ ।

६. यस नेपालगंज उपमहानगरपालिकाको RingRoad Alingment को वरिपरी landpooling गरि व्यवस्थीत शहरीकरणलाई अगाडि बढाईनेछ । यस कार्यको लागि शहरी विकास तथा भवन निर्माण विभाग संग सहकार्य भईरहेको छ ।
७. यस नगर भित्र City Hall निर्माणको लागि शहरी विकास तथा भवन निर्माण विभागसंग सहकार्य गरी DPR तयार गर्ने कार्यको लागि Fesibility study भैरहेको छ । यस city Hall निर्माण पश्चात यस क्षेत्र भित्र सञ्चालन हुने सवै प्रकारका सभा तथा सेमिनारहरुलाई सहज हुने विश्वास लिईएकोछ ।
८. भौतिक विकासको काम तोकिएको लगत र समयमै सम्पन्न गर्न विशेष पहल गरिनेछ । निर्माण कार्यको गुणस्तरीयता सुनिश्चित गर्न गुणस्तर परिक्षण ल्याव, प्रयोगशाला स्थापना गर्न विशेष जोड दिईनेछ ।
९. भौतिक पूर्वाधार विकास तथा सामाजिक विकासको कार्यमा सार्वजनिक निजी साभ्केदारी (Public Private Partnership) को नीति अवलम्बन गरिनेछ ।
१०. नेपालगञ्ज विमानस्थलको क्षेत्र विस्तार गर्नेक्रममा विगतमा जग्गा अधिग्रहण गरिएकोमा मुआब्जा वितरण गर्न बाँकि व्यक्तिहरुको मुआब्जा वितरण गर्न विशेष पहल गरिनेछ ।

ग. भवन आचारसंहिता र मापदण्ड सम्बन्धी नीति

१. साविकका गाविसमा निर्मित घरहरुबारे नीतिगत अस्पष्टता रहेकोले स्थानीय तहको नागरिक प्रतिको उत्तरदायित्व निर्वाह गर्ने जिम्मेवारी पुरा गर्न साविक गाविसमा निर्माण भएका र सडक मापदण्ड पुरा गरेका नीजि जग्गामा बनेका घरहरुलाई हालको अवस्था खुलाई अभिलेखिकरण एवम् प्रमाणिकरण कार्यलाई निरन्तरता दिईनेछ ।
२. सडकको दायां बायां ग्रिन वेल्डको अवधारणा अनुरूप वृक्षारोपणलाई प्रभावकारी बनाइनेछ ।

३. नगरको सबै वडाको घर र बाटोहरुको (GIS) प्रविधिद्वारा नक्शाउन गरी क्रमशः प्रयोगमा ल्याइने नीति अवलम्बन गरिनेछ ।
४. २४ औं नगर परिषद बाट स्वीकृत भवन निर्माण आचारसंहिता तथा भवन निर्माण मापदण्डलाई स्थानीयकरण गरी परिमार्जन गरिनेछ, र तत्काल परिमार्जित मापदण्ड कार्यान्वयनमा ल्याइनेछ ।
५. घर नक्सा शाखालाई चुस्त दुरुस्त बनाउन र नागरिकलाई छिटो छरितो सेवा प्रदान गर्नको लागि नक्सा पास प्रक्रियालाई software मार्फत अगाडि बढाउनको लागि गृहकार्य गरिनेछ, साथै पुराना नक्साहरुलाई Digital Documentation गर्ने कार्यलाई अगाडि बढाईनेछ ।
६. **“संरचना बलियो बनाऔं जीवनभर सुरक्षित होऔं”** भन्ने नीतिलाई अभियानको रुपमा अगाडी बढाईनेछ ।
७. सार्वजनिक स्थानको अतिक्रमणलाई रोकी सार्वजनिक सम्पत्तिको संरक्षणमा जोड दिईनेछ ।

घ. कृषि, पशुपालन उद्योग तथा आर्थिक विकास सम्बन्धी नीति

१. व्यावसायिक रुपमा कृषि र पशुपालन गर्ने कृषकलाई कृषि र पशुजन्य प्रविधि, मल, बीउमा अनुदान दिने एवं विषयगत कार्यालय तथा संघ संस्थाको समन्वयमा तालिम एवं प्रविधि हस्तान्तरण कार्यक्रमलाई अगाडी बढाईनेछ ।
२. प्रधानमन्त्री कृषि आधुनिकीकरण परियोजना अन्तर्गत यस जिल्लामा संचालित मकैजोन कार्यक्रमलाई परियोजनाहरूसँग समन्वय गरी अगाडी बढाईने र यसलाई Super Zone को रुपमा विकास गरिनेछ ।
३. कृषि क्षेत्रको विकासलाई ध्यानमा राखी नेपालगञ्ज उपमहानगरपालिका क्षेत्रभित्र एक व्यवस्थित शित भण्डारको व्यवस्था गरिने छ ।
४. प्रत्येक नगरवासीलाई तरकारीमा अत्मनिर्भर बनाउन एक घर एक करेसावारीको नीतिलाई आत्मसात गरिनेछ ।

ड. स्वास्थ्य सम्बन्धी नीति

१. नेपालगञ्ज उपमहानगरपालिका क्षेत्रभित्रका स्वास्थ्य संस्था/अस्पतालहरुको स्तरोन्नती गरिने छ ।
२. उपमहानगरपालिकालाई पूर्ण खोपयुक्त र पूर्ण सरसफईयुक्त बनाउँदै लगिनेछ ।
३. परिवार नियोजनका साधनहरुको प्रयोगलाई बढाईनेछ ।
४. आधारभूत स्वास्थ्य सेवा निःशुल्क प्रदान गर्न विशेष पहल गरिनेछ ।
५. मानव स्वास्थ्यमा नकारात्मक असर पुर्याउने धुम्रपान, मध्यपान एवम सूर्तिजन्य वस्तु तथा वातावरण ह्रास हुने वस्तुको उत्पादन, व्यापार एवम् उपयोगलाई निरुत्साहन गर्ने नीति अवलम्बन गरिनेछ ।
६. सूर्तिजन्य पदार्थ गुटुखा तथा वातावरण ह्रास हुने प्लास्टिकका कप तथा भोलाको प्रयोगलाई क्रमशः निषेध गरिनेछ।
७. संघीय बजेट बक्तव्य २०७५/०७६मा सातै प्रदेशमा प्रादेशिक चिकित्साशास्त्र अध्ययन प्रतिष्ठान (विश्वविद्यालयस्तर) स्थापना गरिने छ भनी उल्लेख भए बमोजिम ५ नं प्रदेशको भेरी अञ्चल अस्पताल, नेपालगञ्ज बाँकेलाई स्तरोन्नती गर्न विशेष पहल गरिनेछ ।
८. प्रत्येक नगरबासीको स्वास्थ्य सेवामा सहज पहुँच पुर्याउन स्वास्थ्य बीमा कार्यक्रमको लागि आवश्यक पहल गरिनेछ।
९. असहाय र जेष्ठ नागरिकहरुको निम्ति समय समयमा निशुल्क स्वास्थ्य शिविर संचालन गरिनेछ ।
१०. सुरक्षित मतृत्वको सुनिश्चित गर्दै मातृशिशु मृत्युदर न्युनीकरण गर्न यस उपमहानगरपालिका भित्र रहेका सम्पूर्ण प्रसुतिकेन्द्रहरुलाई थप व्यवस्थि तगर्दै लगिनेछ।

च. शिक्षा तथा खेलकुद सम्बन्धी नीति

१. शिक्षा ऐन पारित गरी विद्यालयहरुको व्यवस्थापन कार्य अगाडी बढाईनेछ ।

२. विद्यार्थी शिक्षक अनुपातको आधारमा शिक्षक दरबन्दी मिलान गर्ने तथा विद्यालयमा न्यूनतम पूर्वाधार उपलब्धताको कर्कलाई कमशः अगाडी बढाईनेछ ।
३. शिक्षक विद्यार्थी अनुपात मिलाउँदा विषयगत शिक्षकको व्यवस्था गरिनेछ ।
४. प्राविधिक, व्यावसायिक र रोजगारमूलक शिक्षामा जोड दिइनेछ ।
५. थप महिला (छात्रा) विद्यालय खोलिनेछ।
६. राष्ट्रिय तथा अन्तर्राष्ट्रिय खेलकुद प्रतियोगितामा पदक प्राप्त गर्ने खेलाडीहरुलाई सम्मानस्वरूप पुरस्कृत गरिनेछ ।
७. खेलकुद क्षेत्रको विकासलाई प्रोत्साहन गर्न प्रदेश सरकारको ससर्त अनुदान सहयोग समेतका आधारमा उपमहानगरपालिका क्षेत्रभित्र सुविधासम्पन्न रंगशाला निर्माण गरिने छ ।
८. यस उपमहानगरपालिका भित्र बसोबास गर्ने आर्थिक, सामाजिक, शारीरिक, शैक्षिक तथा लैङ्गिक रुपमा पछि परेका महिला, मधेशी, मुस्लिम, आदिवासी जनजाति, अपाङ्ग, दलित नागरिकहरुको सरकारी सेवामा प्रवेशको सुनिश्चितता गर्न निशुल्क कम्प्युटर तालिम तथा लोकसेवा तगारी कक्षा संचालन गरिनेछ ।
९. शिक्षा क्षेत्रलाई थप व्यवस्थित बनाई शिक्षाको गुणस्तर सुनिश्चित गर्न नियमित अनुगमनको कार्यलाई निरन्तरता दिईनेछ ।

छ. पर्यटन सम्बन्धी नीति

१. नेपालगञ्ज विमानस्थललाई अन्तर्राष्ट्रिय विमानस्थलको रुपमा विकास गर्न सम्बन्धित सरोकारवालाहरु सँग समन्वय गरी आवश्यक पूर्वाधार विकास गरिनेछ ।
२. अन्य पर्यटकीय क्षेत्रको विकास गर्न पर्यटकीय पूर्वाधारहरुको विकास एवं प्रचारप्रसारको कार्यलाई अगाडी बढाईनेछ ।
३. अगामी केही अवधिभित्रै नेपालगञ्ज दिल्ली अन्तर्राष्ट्रिय उडान सुरु गरिनेछ ।
४. नेपालगञ्ज उपमहानगरपालिकामा आन्तरिक तथा बाह्य पर्यटकहरु आकर्षित गर्न र पर्यटकमैत्री वातावरण बनाउन संग्रहालय, कोशेलीघर र सभागृह निर्माण गरिनेछ।

५. पर्यटन प्रबर्द्धनलाई केन्द्रविन्दुमा राखी होटल व्यावसाय तथा होमस्टेलाई प्रबर्द्धन गरिनेछ ।
६. धार्मिक एवं पर्यटकीय सम्भावना बोकेका धार्मिक स्थल, मठमन्दिर, मस्जिद, गुम्बा गुरूद्वार लगायतका सम्पदाको संरक्षण गरिनेछ ।

ज. सूचना प्रविधि तथा संचार सम्बन्धी नीति

१. स्थानीय जनता र सरकार विच प्रत्यक्ष सम्बन्ध स्थापनाका लागि खुल्ला स्थानीय सरकारको अवधारणा अवलम्बन गरिनेछ ।
२. जनता र सरकार बीच digital र विद्युतीय सम्बन्ध स्थापना तथा सूचना जानकारीका लागि निश्चित २ वटा सार्वजनिक स्थलहरूमा निःशुल्क इन्टरनेट (Free Wi-Fi zone) सुविधा प्रदान गरिनेछ ।
३. उपमहानगरपालिका र सबै वडा कार्यालयहरूको सिधा डाटा Backup तथा सबै Software हरु लाई एकीकृत गर्नका लागि Server स्थापना गरिनेछ ।
४. पारदर्शिता, जवाफदेहिता र स्थानीय जनता-सरकार विच दोहोरो सम्वाद तथा सूचना/जानकारी आदि आदान-प्रदानका लागि मोबाइल Application लाइ प्रभावकारी रूपमा अगाडी बढाइनेछ।
५. विविन्न सम्बेदनशील ठाउमा तथा कार्यालय परिसरमा CCTV जडान गरि भए/गरेको क्रियाकलापहरूको निगरानी गरिनेछ ।
६. E-governance र Smart City promote गर्न विशेष पहल गरिनेछ ।
७. संचारमाध्यमहरूलाई प्रोत्साहन गर्न लोककल्याणकारी विज्ञापनको नीति अवलम्बन गरिनेछ ।

झ. विपद् व्यवस्थापन तथा वातावरण संरक्षण सम्बन्धी नीति

१. विपद् प्रतिकार्य तथा व्यवस्थापन कार्यविधि स्वीकृत गरी सरोकारवाला निकायहरूको समन्वयमा सूचना तथा तथ्याङ्क संकलन, जोखिमको पूर्व जानकारी दिने संयन्त्रको जडान गर्न चेतना अभिवृद्धि कार्यक्रम, आवश्यक सामग्रीको भण्डारण गरी प्रकोपजन्य घटना घटेमा तत्कालै उद्धार र राहतको कार्यक्रम अगाडी बढाइनेछ।

२. वातावरणीय स्वच्छता कायम गर्न यसै नेपालगञ्ज उपमहानगरपालिकामा एक विद्युतीय शबदाहगृह निर्माण गर्ने नीति अवलम्बन गरी श्रोतको खोजी गरिनेछ।
३. विपदको समयमा तत्काल उद्धार र राहतको लागि एक विपद् व्यवस्थापन कोषको स्थापना गरिनेछ।
४. निजी क्षेत्रसँग सहकार्य गरी सहकारी निजी साभेदारीमा फोहोरमैला व्यवस्थापनको कार्यलाई अगाडी बढाईनेछ।
५. निजी तथा सार्वजनिक क्षेत्र सँग समन्वय गरी नगर एम्बुलेन्सको व्यवस्था मार्फत विपन्न तथा जेखिममा परेका नागरिकहरूलाई विरामी भएको समयमा अस्पतालसम्म पुर्याइने छ।
६. उपमहानगरपालिकामा आगलागिको जोखिमलाई मध्यनजर गरी थप एक दमकलको व्यवस्था गरिनेछ।
७. विपद्पूर्व तयारी स्वरूप प्रत्येक बडामा एक सुरक्षित स्थानको व्यवस्था गरिनेछ।
८. यस उपमहानगरपालिका भित्रको सुर्खेतरोडका केही स्थानमा सडक किनाराको दाँयाबाँया तर्फ रहेका नालीको सतह नमिली ढल निकास हुन नसक्ने देखिएकोले नगर सरसफाई कार्यक्रम अन्तर्गत ढल व्यवस्थापन गरिनेछ।

ब. सामाजिक विकास नीति

१. विभिन्न कुरिती, अन्धविश्वास र कुप्रथा विरुद्ध जनचेतना अभिवृद्धी गर्ने, सामाजिक परिचालकहरू, विषयगत कार्यालय, गैर सरकारी संघ, संस्था, निजी क्षेत्र, संचार क्षेत्र समेतको समन्वयमा अभियानका रूपमा संचालन गरिनेछ।
२. साभेदारी विकास कार्यक्रम सञ्चालन कार्यविधी, २०७५ बमोजिम विपन्न वर्गको आय-आर्जन उकास्न व्यवसाय सञ्चालनका लागि ऋण प्रवाह गरिनेछ।
३. लागू पदार्थ दूर्व्यसनीको बहदो संक्रमण र संलग्नता रोक्न नियन्त्रमुखी कार्यक्रमलाई प्रभावकारी रूपमा अगाडी बढाईनेछ।

४. महिला, बालबालिका माथि हुने विभिन्न प्रकारको हिंसा न्यूनिकरण गर्न सुधारात्मक, उपचारात्मक र दण्डात्मक नीति तथा कार्यक्रम अवलम्बन गरिनेछ ।
५. जेष्ठ नागरिकहरूको ज्ञान, सीप र अनुभवलाई नगर विकासमा प्रयोग गर्न उपयुक्त कार्यक्रम तर्जुमा गरि कार्यान्वयन गरिनेछ ।
६. गैर सरकारी संस्थाहरूबाट सञ्चालन गरिने कार्यक्रम कार्यान्वयन गर्ने सन्दर्भमा आवश्यक कार्यविधि तथा निर्देशिका बनाई कार्यक्रम संचालन र नियमनलाई थप प्रभावकारी बनाइनेछ । नगर सभामा पेश नगरिएका गैर सरकारी संघ संस्थाहरूसँग कुनै पनि प्रकारको सिफारिस र सहकार्य गरिने छैन ।
७. बालमैत्री नगरमा रूपान्तरण गर्न अग्रसरता लिईरहेका र लिने वडाहरूलाई प्रोत्साहन गर्न नगर **“बालमैत्री कोष”** स्थापना गरि आवश्यक बजेट व्यवस्थापन गर्ने र यस कोषबाट बालमैत्री वडा तथा नगर घोषणा सम्बन्धी कार्यक्रम सञ्चालन गरिनेछ ।
८. सांस्कृतिक सम्पदाहरूको संरक्षण तथा सम्बर्द्धन गरि धार्मिक सहिष्णुतायुक्त शहरको रूपमा पहिचान स्थापना गर्न उपयुक्त कार्यक्रम कार्यान्वयन गरिनेछ ।
९. बालमैत्री, वातावरणमैत्री, अपाङ्गतामैत्री, लैङ्गिकमैत्री, खुलादिशामुक्त, पूर्ण साक्षर, पूर्ण खोपयुक्त कार्यक्रम कार्यान्वयन मार्फत् सामाजिक समावेशीकरण गर्ने नीति तथा कार्यक्रम सञ्चालन गरिनेछ ।
१०. गाउँ नगर साभेदारी कार्यक्रम अन्तर्गत पुरानो ऋण असुल उपर गर्न विषेश पहल गरिनेछ ।
११. विपन्न पिडित र लक्षित वर्गको लागि छुट्टै कार्यविधि तथा मापदण्ड बनाएर अधि बढिनेछ ।

ट. सुशासन तथा संस्थागत विकास सम्बन्धी नीति

१. कर्मचारीहरूको कार्यसम्पादनको आधारमा पुरस्कार तथा दण्ड दिने नीति अवलम्बन गरिने छ ।
२. उपलब्ध स्रोत साधनको उच्चतम परिचालन र उपयोग गर्ने नीति अवलम्बन गरिने छ ।
३. कर्मचारीहरूलाई पूर्ण क्षमताले काम गर्ने वातावरण मिलाउन उत्प्रेरणा हुने कार्यक्रम अगाडी बढाईने छ ।
४. भ्रष्टाचार विरुद्ध शुन्य शहनशिलता लिने नीति अवलम्बन गरिने छ ।

५. पारदर्शिता प्रवर्द्धन गर्न सुशासनका प्रमुख औजारहरुका रूपमा सार्वजनिक परिक्षण, सार्वजनिक सुनुवाई, सामाजिक परिक्षण मार्फत सुशासन अभिवृद्धि गरिनेछ ।
६. विकासका गतिविधिहरुलाई संचारका सबै माध्यम मार्फत जानकारी गराई सूचना प्रविधिलाई अधिक मात्रामा उपयोग गर्ने नीतिलाई अवलम्बन गरिनेछ ।

ठ. व्यवस्थित शहरी विकास नीति

१. नेपालगञ्ज उपमहानगरपालिकाका सबै क्षेत्र समेट्ने गरी पार्श्वचित्र बनाई अधि बढिनेछ ।
२. नेपालगञ्ज उपमहानगरपालिकालाई महानगरपालिका बानाउन आवश्यक पहल गरिनेछ ।
३. स्वच्छ शहर कायम राख्न थप संक्सन टेकरको व्यवस्था गरिनेछ ।
४. ५ वर्ष भित्र नेपालगञ्ज उपमहानगरपालिकालाई डुवानमुक्त क्षेत्र घोषण गर्न आ.व. २०७५/०७६ बाटै कार्यको थालनी गरिनेछ ।

ड. अन्य नीतिगत व्यवस्था

१. नेपालगञ्ज उपमहानगरपालिकाका सबै जनप्रतिनिधिहरुको क्षमता अभिवृद्धिको लागि विभिन्न कार्यक्रमहरु संचालन गरिनेछ ।
२. विकासनिर्माणका कार्यलाई चुस्त र पारदर्शि बनाई समयमै निर्माणकार्य सम्पन्न गराउन निर्माण व्यावसायीहरुलाई एक वा दुई निर्माण कार्य सम्पन्न गरेपश्चात मात्र तेस्रो कार्य गर्न पाउने व्यवस्था गरिनेछ ।

आज्ञाले,
तोयनारायण सुवेदी
प्रमुख प्रशासकिय अधिकृत

प्रमाणीकरण मिति : ईति संवत् २०७५ साल असार २१ गते रोज ५ शुभम् ।